

எதிர்வரும் 12.02.2023 அன்று நீங்கள் எமது மானிலத்தின் இருபெரும் அதிகாரங்களை தெரிவு செய்யலாம்: ஒன்று மானில அவை (Landrat), மற்றையது மானில அரச அவை(Regierungsraat). எவ்வாறு நீங்கள் மானில அவையை தெரிவுசெய்யவது என்பதை இந்தக் காணொளியில் நாம் விளக்குகிறோம்.

இந்த மானில அவைதான் பாசல் - லான்ட் மானிலத்தின் பாராஞ்சமன்றம். இது 90 அங்கத்தவர்களை கொண்டுள்ளது. இந்த மானில அவையின் 90 அங்கத்தவர்களும் ஒரு விகிதாசார பிரதிநிதித்துவ அடிப்படையில் தெரிவுசெய்யப்படுவார்கள். பாராஞ்சமன்ற ஆசனங்கள் வென்ற கட்சி வாக்குகளின் அடிப்படையில் பகிர்ந்தளிக்கப்படும். இது புறோப்போர்ட் தேர்வு என்றும் அழைக்கப்படும்.

நான் எவ்வாறு ஒரு மானில அவைக்கான அங்கத்தவரை தெரிவுசெய்யவது?

மானில அவைக்கான அங்கத்தவரை தெரிவுசெய்யவதற்கு உங்கள் தேர்தல் தொகுதியில் போட்டியிடும் கட்சிகளின் பட்டியலிட்ட ஒரு சிறிய புத்தகமொன்று உங்களுக்கு அனுப்பி வைக்கப்படும். அதனுள் பெயரோ அல்லது கட்சிப்பெயரோ இடப்படாத வெற்றுப்பட்டியல் ஒன்றும் இருக்கும். உங்கள் வாக்கினை அளிப்பதற்கு நீங்கள் விரும்பும் கட்சியுள்ள பக்கத்தை அப் புத்தகத்திலிருந்து கிழித்தெடுங்கள்.

நீங்கள் ஒருவரை தேர்வுசெய்யவதற்கு ஒன்றுக்கு மேற்பட்ட சாத்தியக்கூறுகள் உள்ளன. ஒன்று நீங்கள் தேர்வுசெய்த அச்சடிக்கப்பட்ட கட்சிப்பட்டியலில் எந்த ஒரு மாற்றமும் செய்யாமல் விடலாம். ஆவ்வாறாயின் அக்கட்சி அப்பட்டியலில் எத்தனை பெயர்களும் எத்தனை வெற்றுக்கோடுகளும் உள்ளனவோ அத்தனை வாக்குகளை பெறும்.

இல்லையேல் அச்சடிக்கப்பட்ட கட்சிப்பட்டியலை நீங்கள் முன்று வழிகளில் கையால் மாற்றலாம்: உங்களுக்கு பிடிக்காதவரின் பெயர்களை வெட்டிவிடலாம். அவ்வாறாயின் நீங்கள் வெட்டிய பெயர்கள் உள்ள வரிகள் அச் சம்பந்தப்பட்ட கட்சியின் மேலதிக வாக்குகளாக எண்ணப்படும்.

இல்லையேல் நீங்கள் தேர்வுசெய்த கட்சியின் ஒரு குறிப்பிட்ட பெயரை வெட்டிவிட்டு மற்றைய பட்டியலில் உள்ள இன்னொரு பெயரை அதில் எழுதலாம். கவனிக்கவேண்டியது யாதெனில் அப்பட்டியலில் எத்தனை வரிகள் இருந்தனவோ இறுதியில் அத்தனை வரிகளே இருத்தல் வேண்டும். மேலதிக வரிகளை சேர்க்கக்கூடாது.

இல்லையேல் பட்டியலில் ஒரே பெயரை இரண்டு தடவை இடம்பெற செய்யலாம். அதாவது ஒரு பெயரை வெட்டிவிட்டு அதே பட்டியலிலுள்ள ஒரு பெயரை இன்னுமொரு தடவை எழுதலாம். அவ்வாறாயின் இவ்வாக்காளர் இரண்டு வாக்குகளை பெறுவார்.

இறுதியாக வெற்றுப்பட்டியலில் நீங்கள் விரும்பிய வேட்பாளர் ஒருவரை எழுதலாம். ஆனால் கட்சிப்பட்டியலில் உள்ள வேட்பாளர் ஒருவரின் பெயரே இதில் எழுதப்பட வேண்டும்.

வெற்றுப்பட்டியலில் நீங்கள் முக்கியமாக கவனிக்க வேண்டியது: நீங்கள் தெரிவுசெய்த வேட்பாளர் அல்லது வேட்பாளர்களின் பெயர்களே இங்கு எண்ணப்படும். வெற்றுவரிகள் ஒரு கட்சியின் மேலதிக வாக்குகளாக எண்ணப்பட மாட்டாது. ஆனால் அவ் வெற்றுப்பட்டியலின் மேலே நீங்கள் கட்சியின் பெயரை குறிப்பிடுவேர்களேயானால் வெற்றுவரிகளும் அக் கட்சிக்கான வாக்காக எண்ணப்படும். ஆகக் குறைந்தது ஒருவரையாவது அவ்வெற்றுப்பட்டியலில் எழுதவேண்டும். விரும்பினால் ஒரே பெயரை இரண்டு தடவையும் குறிப்பிடலாம் (இரண்டு வாக்குகள்).

வாக்குச்சீட்டை நிரப்பும் போது பின்வருவனவற்றை கவனியுங்கள்: கட்சிப்பட்டியலிலோ அல்லது வெற்றுப்பட்டியலிலோ நீங்கள் மேற்கொள்ளும் எல்லா மாற்றங்களும் கையாலேயே எழுதப்படவேண்டும். உங்கள் தொகுதியில் எத்தனை பேர் வேட்பாளர் பட்டியலில் இடம்பெற்றுள்ளார்களோ ஆகக்கூடியது அந்த எண்ணிக்கையே நீங்கள் தேர்வுசெய்யலாம். இந்த எண்ணிக்கை தான் கட்சிப்பட்டியலில் வரிகளாக அச்சிடப்பட்டிருக்கும். நீங்கள்

தெரிவுசெய்யும் வேட்பாளர்களின் பெயர்களுக்கு அருகில் அவர்களுக்கான இலக்கத்தையும் எழுதுங்கள்.

நீங்கள் உங்கள் வாக்குகளை தேர்தல்நூயிறு அன்று நேரடியாக வாக்குச்சாவடிக்கு சென்று கையளிக்கலாம். நீங்கள் கடிதமுலம் வாக்களிப்பதாக இருந்தால் உங்களின் வாக்காளர் அட்டையில் கையொப்பமிட மறக்காதீர்கள். மறந்தால் உங்கள் வாக்கு செல்லுபடியாகாது. ஓட்டப்பட்ட கடிதங்களை ஆகக் கூடியது உங்கள் கெமைன்டெயின் வாக்குச்சாவடி திறப்பதற்கு முன்னர் வந்து சேர்ந்திருக்க வேண்டும். தயவுசெய்து அது சம்பந்தமான உங்கள் கெமைன்டெயின் விளக்கங்களை வாக்காளர் அட்டையில் கவனியுங்கள்.

எதிர்வரும் 12.02.2023 அன்று மானில, மானில அரச அவைக்கான உங்களின் அங்கத்தவர்களை தெரிவுசெய்யுங்கள். வாக்கினை அளித்து எங்கள் மானிலத்தின் எதிர்காலத்தை வடிவமைப்போம்.